

عالمِ عرب کا بدلتا ہوا نقشہ

حافظ محمد ادريس

عالم اسلام میں طویل عرصے تک آمریت و ملوکیت اور مارشل لاوں کی سیاہ رات چھائی رہی ہے۔ عرب دنیا تو بالخصوص بنیادی حقوق سے مکمل طور پر محروم کردی گئی تھی۔ اس سال کے آغاز سے یونس سے شروع ہونے والی انقلابی اپہرنے دیکھتے ہی دیکھتے تمام عرب ممالک کو اپنی لپیٹ میں لے لیا۔ یونس، مصر اور لیبیا سے آمریت کا خاتمہ ہوا اور شام اور یمن انقلاب کے دہانے پر کھڑے ہیں۔ اب تک یونس کا انقلاب ایک مرحلہ طے کر کے اگلے مرحلی میں داخل ہو چکا ہے۔

● یونس: یونس میں اسلامی تحریک نہضت کی، ابتدائی اطلاعات کے مطابق، ۵۲ فیصد ووٹوں کے تناسب سے ۲۱٪ میں سے ۱۱۵ نشتوں پر کامیابی کی خبریں آ رہی تھیں۔ حتیٰ نتائج مرتب ہوتے ہوتے نہضت کے ووٹ ۳۲ فیصد پر آگئے اور ان کی نشستیں ۹۰ رہ گئیں۔ بہر حال نتائج کو سب جماعتوں نے تسلیم کیا ہے اور انتخابی عمل کو شفاف قرار دیا گیا ہے۔ اسلامی تحریک نہضت کو اکثریت حاصل نہیں مگر وہ ملک کی سب سے بڑی پارٹی ہے۔ دیگر ۷ نشستیں تین درجن پارٹیوں اور چند آزاد ارکان کے درمیان تقسیم ہو گئی ہیں۔ دوسرے نمبر پر آنے والی پارٹی سیکولر ہے اور اس کی نشتوں کی تعداد ۳۰ سے بھی کم ہے۔ تحریک اسلامی کے قائد راشد الغنوشی نے خود حکومت کا کوئی منصب قبول کرنے کے بجائے تحریک نہضت کے سیکڑی جزوی حجاجی جبالی کو وزیر اعظم نامزد کیا ہے۔ کئی پارٹیوں نے ان کے ساتھ مخلوط حکومت بنانے کے لیے گفت و شنید شروع کر دی ہے۔ کئی پارٹیاں جو انتخابات سے قبل ان کے خلاف زہریلا پروپیگنڈا کر رہی تھیں، انتخابات کے بعد انھیں بھی اپنا موقف بدلتا پڑا ہے۔ ان کے خلاف سب سے زیادہ یہ پروپیگنڈا کیا

جاتا تھا کہ وہ عورتوں کے حقوق سلب کر لیں گے مگر یہ حقیقت پوری دنیا کے لیے حیران کن تھی کہ پارلیمان میں کل ۲۹ خواتین کامیاب ہوئی ہیں جن میں سے ۲۲ کا تعلق تحریک اسلامی سے ہے۔ باقی سات ارکان دیگر پارٹیوں کے درمیان تقسیم ہیں۔

حکومت سازی کے لیے حالیہ گفت و شنید کے دوران البتہ نامزد وزیر اعظم جناب الجباری کی طرف ایک تبصرہ منسوب کیا گیا ہے کہ انھوں نے اپنی پارٹی کے ایک اجلاس میں اپنے حامیوں سے کہا ہے کہ ان شاء اللہ ہم چھٹی خلافت راشدہ قائم کرنے کے مرحلے میں ہیں۔ التکائل پارٹی کے نمائندے ہمیسہ گسیلہ نے رائٹر کے مطابق اس بیان کو بنیاد بنا کر یہ الزام لگایا ہے کہ نہضت بنیاد پرستی کی طرف گامزن ہے۔ اگرچہ ابھی تک انھوں نے باہمی مذاکرات کے بایکاٹ کا اعلان نہیں کیا مگر یہ خدشہ ظاہر کیا کہ ممکن ہے اس صورت حال میں مخلوط حکومت بنانے اور دستور سازی کے مرحلے میں اتفاق نہ ہو سکے۔ اسلامی پارٹی کے سربراہ نے اس کے جواب میں کہا ہے کہ آئینڈیلیز کا تذکرہ اور چیز ہے اور معروضی حالات میں سب کے جذبات کا احترام دوسرا بات۔ ہم اس بات کو ترجیح دیتے ہیں کہ سب کو ساتھ لے کر چلا جائے لہذا کسی کو خائن ہونے کی ضرورت نہیں۔

● مصو: مصر اور لیبیا میں فراعنة وقت کا تنخیت اللہ دیا گیا ہے۔ مصری ۲۸ نومبر ۲۰۱۱ء کو انتخابات کے میدان میں اتریں گے۔ امید واٹن ہے کہ اگر انتخابات آزادانہ ہوئے تو یہاں بھی اخوان المسلمون کی سیاسی جماعت حزب الحریۃ والعدالت سب سے بڑی پارلیمانی پارٹی کے طور پر اُبھرے گی۔ مصر میں حسنی مبارک اور اس کے خاندان کے مقدمات عدالت کے سامنے آچکے ہیں۔ اس کی حکمران پارٹی پر پابندی لگ گئی تھی مگر مصر کی ایک عدالت نے حالیہ فیصلے میں اس کے امیدواروں کو انتخابات میں حصہ لینے کی اجازت دے دی ہے۔ سیاسی میدان میں مختلف پارٹیاں آپس میں اتحاد کر رہی ہیں۔ اخوان نے تحریک آزادی کے ہیرو سعد غلوول پاشا کی قدیم پارٹی حزب الوفد کے ساتھ مل کر ایک فرنٹ بنایا ہے۔ بعض دیگر اسلامی گروپ بالخصوص سلفی حضرات نے جمال عبد الناصر کے حامیوں اور بعض دیگر سیاسی پارٹیوں کے ساتھ ابتدائی مرحلے میں اتحاد کیا مگر بہت جلد سلفی لیڈر انجینیر عاصم عبد الماجد نے اس اتحاد سے نکلنے کا اعلان کر دیا۔ انھوں نے کہا

کہ پہلی ملاقات میں ۱۵۰ سے ۲۰۰ نشتوں پر امیدوار نامزد کرنے کی پیش کش کی گئی تھی، بعد میں ہمیں بتایا گیا کہ صرف ۸۰ نشتوں پر ہمارے نمایندے ہوں گے اور آخری پیغام یہ ملا کہ ہمارے امیدوار ۲۰ سے زیادہ نہیں ہو سکتے۔

اخوان کی قائم کردہ پارٹی حزب الحریہ والعدالت کے سیکریٹری جزل ڈاکٹر سعد الکتا تینے ایک بیان میں کہا ہے کہ سابق صدر کی کالعدم نیشنل پارٹی کو عبوری عسکری کونسل کی تائید حاصل ہے، جس سے حکومت کی غیر جانب داری مغلکوں ہو جاتی ہے۔ اس دوران مصر میں ۱۹۱۹ء سال کے بعد میڈیکل ایسوی ایشن کے قوی اور علاقائی انتخابات منعقد ہوئے ہیں، جس میں پہلی مرتبہ حکومت کی مداخلت کے بغیر ڈاکٹروں نے اپنی رائے کا اظہار کیا ہے۔ اس میں اخوان کے امیدوار ڈاکٹر محمد خیری عبدالدائم مرکزی صدر منتخب ہوئے ہیں، جب کہ مجلس عاملہ کی بیش تر نشستیں بھی اخوان ہی کو ملی ہیں۔ ۲۷ صوبائی دارالحکومتوں میں سے ۱۵ میں اخوان کے ارکان صدر، سیکریٹری اور مجلس عاملہ کی اکثریتی نشتوں پر کامیاب ہوئے ہیں۔ ان انتخابات کے بعد ہی حسنی مبارک کی کالعدم پارٹی کو بحال کرنے اور ان کے نمایندوں کو انتخاب میں جانے کی عدالتی کا روائی سامنے آئی ہے۔ المجتمع نے قاہرہ سے محمد جمال عزفہ کا ایک تحریزیہ اور اپنے نمایندے کی ایک رپورٹ شمارے ۱۹۷۳ء-۱۹۷۴ء کتوبر میں شائع کی ہے جس میں بہت سی تفصیلات سامنے آئی ہیں کہ مصر میں آزادانہ انتخابات کی صورت میں اخوان ان شاء اللہ بڑی قوت بن کر ابھریں گے۔

• لیبیا: جہاں تک لیبیا کا تعین ہے، قذافی اور اس کے دو بیٹے تو انقلابی قوتوں نے موت کے گھاٹ اتار دیے تھے، جب کہ اس کی دونوں بیویاں اور کئی ایک بچے مختلف ممالک میں پناہ گزیں ہیں۔ اس کا بیٹا سیف الاسلام قذافی عبوری کونسل کی تحولی میں ہے اور اس کے خلاف کرپشن، قتل عام اور جنگی جرم کے تحت مقدمے کی تیاری ہو رہی ہے۔ لیبیا میں جب تحریک اٹھی تو قذافی نے آہنی ہاتھ سے اسے کچلانا چاہا۔ آغاز میں تو یوں معلوم ہوتا تھا کہ فوجی اسلحے اور بکتر بند دستوں کے سامنے عوام بے بس ہو جائیں گے مگر آہستہ آہستہ اپوزیشن کے ساتھ قذافی کے کئی قربی ساتھی اور بعض فوجی یونٹ ملتے چلے گئے اور عوامی تحریک نے زور کپڑلیا۔ عوامی تحریک کو کامیاب ہوتا دیکھ کر ناٹو افواج نے بھی مداخلت کر دی۔ ابتدا میں اس مداخلت کے خلاف آواز اٹھی لیکن

انقلابی قیادت کا رویہ بتدریج ناٹو کے بارے میں نزی کی طرف مائل ہوتا چلا گیا۔ بالآخر قداذافی کی موت سے عوامی تحریک کامیابی سے ہم کنار ہوئی۔ گذشتہ دنوں جب عبوری کوںسل کے سربراہ مصطفیٰ عبدالجلیل نے اعلان کیا کہ لیبیا کا نیا آئینہ اسلامی ہو گا اور غیر شرعی قوانین کا عدم قرار پائیں گے، تو اس سے امریکا میں تشویش کی لہر دوڑ گئی۔ تاہم آئندہ کی صورت حال پوری طرح واضح نہیں۔

لیبیا کے عوام طویل آمریت کے مظالم برداشت کرنے کے باوجود اسلام پر کاربند رہے ہیں اور تاریخی لحاظ سے سنوئی دور سے لے کر اب تک لیبیا میں گھر کا ماحول اسلامی اقدار کا محافظ رہا ہے۔ اب یہاں اگلے مراحل میں قوم کا کڑا امتحان ہو گا۔ ایک جانب قذافی کی باقیت بھی ابھی تک بعض علاقوں میں موجود ہیں۔ مغربی سوچ رکھنے والے عناصر بھی میدان سیاست میں منظم ہو رہے ہیں اور قبائلی سردار بھی نئے سیاسی سیٹ اپ میں اپنا حصہ طلب کر رہے ہیں۔ ان سب کے درمیان اسلامی سوچ رکھنے والے لوگ اگرچہ تعداد میں زیادہ ہیں مگر ابھی تک ان کی کوئی منظم تحریک ساختے نہیں آسکی۔ اگرچہ الاخوان المسلمون لیبیا کے نام سے تحریک نہ صرف موجود ہے بلکہ عبوری کوںسل میں بھی شامل ہے لیکن ان کی پالیسی بھی ہے کہ اپنی شرکت کو زیادہ نمایاں نہ کیا جائے۔

بی بی سی کی ایک رپورٹ میں بتایا گیا تھا کہ لیبیا میں اخوان کے اثرات پائے جاتے ہیں اور تیونس و مصر کی تبدیلیاں لیبیا کے عوام کو بھی متاثر کریں گی۔ اللہ کرے ایسا ہی ہو مگر یہ ایک لحاظ سے اسلام دشمن مقامی و عالمی قوتوں کو خبردار کرنے کی بھی سازش ہو سکتی ہے۔ المجتمع کے تجزیہ نگار عبدالباقي خلیفہ نے لیبیا کے انقلاب کے بعد کی صورت حال کا تجزیہ کرتے ہوئے لکھا ہے کہ قذافی نے ۲ سو ارب ڈالر ملک سے باہر مختلف ممالک میں منتقل کیے تھے۔ اب مغرب کی نظریں لیبیا کے قدرتی وسائل کے علاوہ ان رقم پر ہیں جو سابق حکمران اور اس کے خاندان نے مختلف اکاؤنٹس میں جمع کرا کھی ہیں۔ تجزیہ نگار کے بقول لیبیا کے عوام اسلام سے بہت قریب ہیں مگر ابھی تک صورت حال واضح نہیں۔ مغربی قوتیں لیبیا کو تقسیم کرنے کی سازشیں بھی کر رہی ہیں اور لیبیا میں کئی ایک متحارب قوتیں موجود ہیں، جو مسلح بھی ہیں۔ خدا نہ کرے کہ ان کے درمیان پھر کوئی خون ریزی شروع ہو جائے اور آمریت کے بعد کا سہانا خواب بد قسمی سے چکنا چور ہو جائے۔

(المجتمع، شمارہ ۵، ۱۹۱۹ء کتوبر تا ۳ نومبر ۲۰۱۱ء)

● شام: ۲ کروڑ سے زائد آبادی پر مشتمل ملکِ شام تاریخ میں بڑا مقام رکھتا ہے۔ یہاں کا ایک اقلیتی فرقہ نصیری فوجی انقلاب کے ذریعے حافظ الاسد کی صورت میں ۱۹۶۹ء میں حکومت پر قابض ہوا۔ حافظ الاسد کے آمرانہ دور میں نصیری حکومت نے مظالم کی سیاہ ترین تاریخ رقم کی اور باپ کے مرنے کے بعد اس کا بیٹا بشار الاسد ۲۰۰۰ء سے اب تک اپنے باپ کے مظالم کی تاریخ دہراتا چلا آ رہا ہے۔ کئی مرتبہ مختلف شہروں بالخصوص حماة، حلب اور حمص میں شامی عوام ظالم حکمرانوں کے خلاف سڑکوں پر لکھے مگر ہر مرتبہ فوج نے انھیں بڑی طرح سے کچلا۔ موجودہ تحریک تیونس اور مصر کے ساتھ ہی شروع ہوئی۔ اب تک کے اعداد و شمار کے مطابق ۳اہزار سے زائد مظاہرین اور دیگر شہری موت کے گھاث اتارے جا چکے ہیں، جب کہ شامی حکومت نے اپنے ایک بیان میں یہ کہا ہے کہ ان کے ۱۱۰۰ فوجی اور پولیس الہکار بھی انقلابیوں کے ہاتھوں مارے گئے ہیں۔

عرب لیگ نے یکے بعد دیگرے اپنے تین اجلاسوں میں شامی حکومت کو فوری تشدد بند اور اپوزیشن سے مذاکرات کرنے کی قرارداد میں منظور کی ہیں۔ ان قراردادوں پر مساوی شام، لبنان اور یمن کے تمام عرب ممالک متفق تھے۔ رباط میں ہونے والے لیگ کے آخری اجلاس مورخہ ۱۶ نومبر ۲۰۱۱ء میں عرب لیگ نے پھر شام کے خلاف قرارداد منظور کی ہے اور اس کے معاشری بائیکاٹ کی بھی حمایت کی ہے۔ اس اجلاس میں شام شریک نہیں ہوا تھا۔ ترکی کے وزیر خارجہ احمد داؤد اغلو خصوصی دعوت پر اجلاس میں شریک تھے۔ انھوں نے بھی وہاں اعلان کیا کہ ترکی نے شام کو اسلئے کی سپلانی پر پہلے ہی پابندی لگا دی ہے اور اب شام کے ساتھ تجارتی تعلقات منقطع کرنے اور اس کو بھلی کی ترسیل بھی بند کرنے کا فیصلہ ہو چکا ہے۔ دمشق میں بشار الاسد کے نصیری حامیوں اور حکومتی کارندوں نے فرانس، سعودی عرب، متحده عرب امارات اور ترکی کے سفارت خانوں پر حملے کیے اور ان ممالک کے پرچم جلائے۔ اس پر ترک صدر، وزیراعظم اور وزیر خارجہ نے سخت ترین الفاظ میں احتجاج کیا اور شام کو بتائج و عوائب کی وارنگ دی۔ ساتھ ہی مطالبہ کیا کہ شامی حکومت فی الفور اس جم پر معدترت کرے۔ چنانچہ شام کے وزیر داخلہ نے اس پر معدترت کی ہے۔ فرانس اور دیگر ممالک نے بھی احتجاج کیا ہے اور اپنے سفیروں کو واپس بلالیا ہے۔ (روزنامہ

(ڈاں، ۱۶ نومبر ۲۰۱۱ء)

اوآئی سی کے اجلاس میں بھاری اکثریت سے مسلمان ممالک نے یہ قرارداد منظور کی کہ بشار الاسد ہوش کے ناخن لیں اور خود کو کرnel قذافی جیسے انجام سے بچالیں۔ اجلاس کے بعد اوآئی سی کے سیکڑی جزوں اکمل الدین احسان اوغلو نے میڈیا کو بریفنگ دیتے ہوئے کہا کہ شامی صدر کی ہٹ دھرمی ان کے لیے ہی نہیں پورے ملک اور خطے کے لیے تباہ کن ثابت ہو سکتی ہے۔ اسرائیل سے متصل یہ مسلمان ملک ایک حساس مقام کا حامل ہے اور حالات موجودہ عالمی جنگ کا اکھاڑا بھی بن سکتا ہے۔ بشار الاسد کی آہنی گرفت کے باوجود تجزیہ نگار رابرٹ فسک کو مشق ٹوی نے ایک تجزیاتی پروگرام میں مدعو کیا تو اس نے شامی صدر کو بے لاگ انداز میں اپنے غلط موقف کو بدلنے کی تلقین کی۔ اس نے بتایا کہ بشار الاسد کے بعض فوجی، مظاہرین کے ساتھ مل گئے ہیں۔ انہوں نے آزاد شامی فوج کے نام سے ایک حکومت مخالف مجاز بھی قائم کر لیا ہے مگر کلاشنکوف اور راکٹوں سے بکتر بندگاڑیوں کا مقابلہ نہیں کیا جاسکتا۔ بکتر بند دستے جب بغادت کریں گے تو دھڑن تختہ ہو جائے گا۔ (ڈاں، بحوالہ اندھی پینڈنٹ، ۱۶ نومبر ۲۰۱۱ء)

حکومت مخالف جماعتوں نے شامی قومی کونسل بھی تشکیل دی ہے۔ اس کے ۱۷ راکان میں سے ۳۲ راخوانی ہیں۔ گویا اخوان المسلمين کے اثرات نمایاں ہیں لیکن سیکولر عناصر سخت قوانین کے نفاذ کے خلاف ہیں۔ تاہم اس اختلاف کے باوجود عوامی مزاحمت آگے بڑھ رہی ہے۔ یورپی یونین، ناطو ممالک اور اوآئی سی سبھی نے بشار الاسد کے مظالم کی مذمت کی ہے۔ شام کی حمایت کرنے والے ممالک میں ایران، لبنان، روس اور چین شامل ہیں۔ المجتمع کی تجزیہ نگار سیدہ فادی شامیہ نے بیروت سے لکھا ہے کہ لبنان حکومت حزب اللہ کے زیر اثر شام کی نصیری حکومت کا ساتھ دے رہی ہے، مگر لبنانی عوام مقتسم ہیں۔ کچھ اپنی حکومت کے ساتھ ہیں اور نصف سے زائد شامی عوام کے حامی ہیں۔ اگر شامی حکومت گرے گی تو لبنان کی موجودہ حکومت بھی بر سر اقتدار نہیں رہ سکے گی۔ (المجتمع، کویت، شمارہ ۱۹۷۳، ۲۲-۲۸ اکتوبر ۲۰۱۱ء)

● یمن: جہاں تک یمن کا تعلق ہے تو یہاں صدر علی عبداللہ صالح ۱۹۶۲ء سے شامی یمن اور متحده یمن کا سربراہ ہے۔ اس کے خلاف یمن میں تحریک بہت مضبوط بنیادوں پر اٹھی ہے۔

علی عبد اللہ صالح ایک بم دھماکے میں شدید رخی بھی ہوا اور سعودی عرب میں زیر علاج رہا۔ اس تحریک کے دوران لاکھوں لوگ کئی ماہ سے سڑکوں پر ہیں اور ان کا عزم ہے کہ آمریت سے نجات تک وہ چین سے نہیں بیٹھیں گے۔ خلیجی ممالک کی مجلس نے تین مرتبہ علی عبد اللہ صالح کو اپنی قراردادوں کے ذریعے مشورہ دیا ہے کہ وہ اپنے وعدوں کے مطابق حکومت چھوڑ دے اور عبوری نظام کے ذریعے ملک میں تبدیلی لانے کا راستہ ہموار کرے۔ اسی طرح سے اقوام متحده نے بھی مطالبہ کیا ہے کہ یمنی صدر اپنی ضد چھوڑ کراپنے وعدوں کے مطابق ایوان اقتدار سے رخصت ہو گر وہ ہر دفعہ اپنے وعدوں سے مخفف ہو جاتا ہے۔ صدر علی عبد اللہ صالح نے پہلے تو یہ کہا تھا کہ وہ اقتدار نائب صدر کو منتقل کر دے گا مگر بعد میں اس سے مخفف ہو گیا۔ اس کا کہنا تھا کہ اگر میں نے اقتدار چھوڑ دیا تو یہاں اخوان المسلمون اور القاعدہ بر سر اقتدار آ جائیں گے۔ اس دوران صنعا میں برصانیہ کے سفیر نے کہا ہے کہ ہمیں کوئی فرق نہیں پڑتا کہ عوام کی رائے سے کون بر سر اقتدار آتا ہے۔ اگر بنیادی انسانی حقوق اور جمہوریت کی ضمانت مل جائے تو ہمیں اخوان کی حکومت سے بھی نہ کوئی خطرہ ہے نہ پر خاش۔

یمن میں اسلامی تحریک حزب الاصلاح الاسلامی کے راہ نما شخص صادق الاحمر نے کہا ہے کہ صدر صالح حواس کھو بیٹھے ہیں۔ ان کی زبان سے جھوٹ کے سوا کچھ برآمد نہیں ہو رہا اور ملک پر عملًا ان کی حکومت ختم ہو چکی ہے۔ ان کا وجود محض سرکاری ٹیلی ویژن، ریڈیو اور صدارتی محل تک محدود ہو گیا ہے۔ اقوام متحده کے نمائندے جمال بن عمر جودو ہفتے صنعا میں صدر صالح کو اپنے وعدوں کا پاس کرنے کی تلقین کرتے رہے، بالآخر ناکام واپس چلے گئے ہیں۔ صنعا سے المجتمع کے نمائندے عادل امین نے اپنے تحریری میں لکھا ہے کہ صدر صالح پر اب کوئی آدمی اعتماد نہیں کرتا۔ انہوں نے سیاسی راہ نما محمد قحطان کے حوالے سے لکھا ہے کہ اس شخص کا جھوٹ اس سے بڑھ کر اور کیا ہو گا کہ تین مرتبہ اس نے اعلان کیا کہ وہ خلیجی کوسل کے فیصلے پر دستخط کر دے گا مگر ہر دفعہ وہ اس سے مکر جاتا رہا۔ تجزیہ نگار کا خیال ہے کہ صدر کا انجام وہی ہو گا جو لیبیا کے معمق قذافی کا ہوا ہے۔ اگر حکومت کے گرنے کے بعد یہاں آزادانہ انتخابات ہوتے ہیں تو یمن کی اسلامی تحریک التجمع الیمنی للاصلاح کے سب سے بڑی پارلیمانی پارٹی کے طور پر کامیاب ہونے کے امکانات تمام

مغربی اور عربی تحریکیں نگاروں کے رشحت قلم میں پڑھے جاسکتے ہیں۔

یمن کی حریت پسند خاتون توکل کرمان کو ہمن کا نوبل پرائز ملا ہے۔ یہ الصلاح کی رکن شوری اور تحریک حریت میں اگلی صفوں میں کام کرنے والی خاتون ہیں۔ ان کے انعام کی خبریں مغربی اور عربی ذرائع ابلاغ میں بہت نمایاں طور پر عوام تک پہنچتی رہی ہیں۔ سڑکوں پر نکلنے والے عوام اور نوجوان زیادہ تر اسلامی تحریک کے ارکان اور موئیدین ہوتے ہیں۔ المجتمع کے شمارہ ۳۷۱۹۷ میں صنعا سے عادل امین نے بہت تفصیلی روپریش بھیجی ہیں۔ ان سے معلوم ہوتا ہے کہ اب جلد یہ یمن میں آمریت کا باب ختم ہونے والا ہے۔ امید ہے تیونس کی طرح یمن سے بھی ان شاء اللہ اہل ایمان کو خوش خبر یاں ملیں گی، و باللہ التوفیق۔

عالمی عرب میں برپا ہونے والے انقلاب کے بارے میں مغرب اور سیکولر عناصر کا یہ دعویٰ تھا کہ یہ ظلم و نا انصافی، آزادی اظہار پر پابندی اور معاشی استھصال کے خلاف عمل ہے، اس کا اسلام یا اسلام پسندوں سے کوئی تعلق نہیں۔ دوسرا طرف یہ پروپیگنڈا کیا گیا کہ اسلام پسند آگئے تو سخت قوانین نافذ کریں گے، پابندیاں عائد کریں گے بالخصوص خواتین کے حقوق پر زد پڑے گی۔ لیکن تیونس کے انتخابات نے یہ بات واضح کر دی کہ عرب بہار، دراصل اسلامی انقلاب کی طرف پیش رفت ہے۔ عوام نے اسلام پسندوں کے حق میں ووٹ ڈالا ہے اور تیونس میں انہضت کے کامیاب ارکان میں نمایاں تعداد خواتین ارکان کی ہے۔ اسلامی تحریکیں جبر کے بجائے سب کو ساتھ لے کر چلنا چاہتی ہیں اور اعتدال پسندی، رواداری اور انصاف جیسی اسلامی روایات کو آگے بڑھاتے ہوئے معاشرے میں بتدریج تبدیلی لانا چاہتی ہیں۔ اسلامی تحریکیوں کی اس حکمت عملی اور اعتدال پسندی کی روشن کی بنیا پر مغربی اسکالر بھی یہ کہنے پر مجبور ہیں کہ اب اسلامی تحریکیوں کو نظر انداز نہیں کیا جاسکتا۔
